

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, శుక్లపక్షః,  
నవమీ తిథిః, స్థిరవాసరః (శనివారము) - 31.12.2022 - 207వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

అధారిష్ట ఇతి ఖ్యాతం దైత్యం వృషభవిగ్రహమ్ ।

జఘాన తరసా కృష్ణః పశూనాం హితకామ్యయా ॥ 38-365 ॥

కేశినం నామ దైతేయం రాజన్ వై హయవిగ్రహమ్ ।

తథా వనగతం పార్థ గజాయుతబలం హయమ్ ।

ప్రహితం భోజపుత్రేణ జఘాన పురుషోత్తమః ॥ 38-366 ॥

ఆంధ్రం మల్లం చ చాణూరం నిజఘాన మహోఽ సురం ।

సునామానమమిత్రఘ్నం సర్వసైన్యపురస్కృతమ్ ।

బాలరూపేణ గోవిందః నిజఘాన చ భారత ॥ 38-367 ॥

బలదేవేన చాయత్తః సమాజే ముష్టికో హతః ।

త్రాసితశ్చ తదా కంసః స హి కృష్ణేన భారత ॥ 38-368 ॥

ఐరావతం యుయుత్సంతం మాతంగానామివర్షభం ।

కృష్ణః కువలయాపీడం హతవాంస్తస్య పశ్యతః ॥ 38-369 ॥

హత్వా కంసమమిత్రఘ్నః సర్వేషాం పశ్యతాం తదా ।

అభిషిచ్యోగ్రసేనం తం పిత్రోః పాదమవందత ॥ 38-370 ॥

ఏవమాదీని కర్మాణి కృతవాన్ వై జనార్దనః ।

ఉవాస కతిచిత్తత్ర దినాని సహాలాయుధః ॥ 38-371 ॥

తతస్తౌ జగ్ముతుస్తత్ర గురుం సాందీపనిం పునః ।

గురుశుశ్రూషయా యుక్తౌ ధర్మజ్ఞౌ ధర్మచారిణౌ ॥ 38-372 ॥

వ్రతముగ్రం మహాత్మానౌ విచరంతావతిష్ఠతామ్ ।

అహోరాత్రైశ్చతుష్టస్త్వ్యా షడంగం వేదమాపతుః ॥ 38-373 ॥

**ఇతి శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశాధ్యాయే నవశ్లోకాః**



## సుభాషితమ్

తారతమ్యం చ జ్ఞానేఽస్తి మోక్షస్యైవాధికారిణామ్ ।  
తత్త్వాభిమానినో దేవాః గర్భే ప్రారబ్ధజం ఫలమ్ ॥

భుంజతేపిండ్ర తేషాం తు తత్త్వజ్ఞానం న నశ్యతి ।  
హరితత్త్వం యథా జ్ఞాతం దేవైస్తత్త్వాభిమానిభిః ॥

మనుష్యాదిషు గర్భేషు వాసకాలేఽపి తత్తథా ।  
ఋష్యుత్తమానానం తు తథా యథా తత్త్వాభిమానినామ్ ॥



## శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్తార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

